



નિયામક વિદ્યાર્થી કલ્યાણની કચેરી
નવસારી કૃષિ યુનિવર્સિટી
નવસારી-૩૯૬૪૫૦



ડૉ. આર. એમ. નાયક
નિયામક

૯૯૭૯૮૮૮૯૨

Web : www.nau.in

Email: dswnavsari@nau.in



રાષ્ટ્રીય શાયર શ્રી ઝવેરચંદ મેઘાણીની
૧૨૫મી જન્મ જયંતી નિમિત્તે મેઘાણી
ગીતોની ઈન્ટર કોલેજ સ્પર્ધા

--: ઇ-પરિપત્ર :-

જયભારત સહ જણાવવાનું કે, ગુજરાત સરકાર દ્વારા રાષ્ટ્રીય શાયર શ્રી ઝવેરચંદ મેઘાણીની ૧૨૫મી જન્મ જયંતી નિમિત્તે મેઘાણી ગીતોની સ્પર્ધાની જાહેરાત કરવામાં આવી છે. આ સ્પર્ધા કોલેજ કક્ષા, યુનિવર્સિટી કક્ષા અને રાજ્ય કક્ષાએ ક્રમશઃ યોજાશે. કોલેજ કક્ષાની સ્પર્ધાના આયોજન માટે નવસારી કૃષિ યુનિવર્સિટી સંલગ્ન કોલેજોને અગાઉ જાણ કરવામાં આવી હતી. તે મુજબ દરેક કોલેજમાં સ્પર્ધા યોજી, પ્રથમ ત્રણ વિદ્યાર્થીઓને વિજેતા જાહેર કરવામાં આવ્યા હશે. આ સ્પર્ધાના દ્વિતીય ચરણમાં યુનિવર્સિટી કક્ષાની સ્પર્ધા આગામી તારીખ ૨૨/૦૯/૨૦૨૧ના રોજ અત્રેની કચેરી હસ્તકના સેન્ટ્રલ એક્ઝામિનેશન હોલ ખાતે યોજવામાં આવનાર છે. જેમાં પ્રથમ વિજેતાને રૂ. ૨૧૦૦/-, દ્વિતીય વિજેતાને રૂ. ૧૫૦૦/- અને તૃતીય વિજેતાને રૂ. ૧૦૦૦/- નું ઇનામ આપવામાં આવશે. તદ્દુપરાંત રાજ્ય કક્ષાની સ્પર્ધામાં ભાગ લેવા અત્રેથી મોકલવામાં આવશે.


યુનિવર્સિટી કક્ષાની સ્પર્ધામાં ભાગ લેવા માટે નીચેની વિગતો અને નિયમોને ધ્યાને લઈ તા.૧૮/૦૯/૨૦૨૧ સુધીમાં આપની કોલેજ કક્ષાની સ્પર્ધાના પ્રથમ ત્રણ વિજેતાઓના નામ હાર્ડકોપીમાં તેમજ ઇ-મેઈલ મારફત અત્રેની કચેરીને મોકલી આપવા વિનંતી.

સ્પર્ધાના નિયમો:

૧. દરેક કોલેજે વધુમાં વધુ ત્રણ સ્પર્ધક (કોલેજ કક્ષાના પ્રથમ ત્રણ વિજેતા) ના નામ મોકલવાના રહેશે.
૨. પ્રત્યેક સ્પર્ધક ફક્ત એક મેઘાણી રચના ગાઈ શકશે.
૩. ગીત ફરજિયાત પણે શ્રી ઝવેરચંદ મેઘાણીની જ રચના હોવી જોઈએ.
૪. પ્રત્યેક સ્પર્ધકને વધુમાં વધુ ૭ મિનીટ મળશે.
૫. ગીત ગાતી વખતે લય જળવાય એ માટે ફક્ત ઢોલક/તબલા અને હાર્મોનિયમનો ઉપયોગ કરી શકાશે.

૬. હોલક/તબલા અને હાર્મોનિયમ વગાડવા માટે કલાકારોની વ્યવસ્થા દરેક કોલેજ પોતાની રીતે કરી શકશે. જો કોઈ કોલેજ પોતાના સ્પર્ધકો માટે વાજિંત્રો વગાડવા કલાકારોની વ્યવસ્થા ન કરી શકે તો નિયામકશ્રી વિદ્યાર્થી કલ્યાણની કચેરી તરફથી નિયત ચાર્જ લઈ વ્યવસ્થા કરવામાં આવશે. વાજિંત્રો વગાડવા કલાકારોની વ્યવસ્થાના ભાગ રૂપે તા.૧૯-૨૦ સપ્ટેમ્બર, ૨૦૨૧ના સ્પર્ધકોને વાજિંત્રો સાથે અભ્યાસ કરાવવાના અને સ્પર્ધામાં પણ વિદ્યાર્થીઓને વાજિંત્રો ઉપર સાથ આપવાના કોલેજ દીઠ (વધુમાં વધુ ત્રણ સ્પર્ધકો માટે) રૂ. ૪૦૦૦/- એક સંગીતવૃંદ સાથે નક્કી કર્યા છે. જે તે કોલેજ પ્રસ્તુત ખર્ચ તેમના જીમખાના ફંડ માંથી કરી શકશે.
૭. જો નિયામકશ્રી વિદ્યાર્થી કલ્યાણની કચેરી દ્વારા નક્કી કરવામાં આવેલ કલાકારોની સેવા લેવાની હોય તો દરેક કોલેજ પોતાના સ્પર્ધકોને તા.૧૯-૨૦ સપ્ટેમ્બર, ૨૦૨૧ના વાજિંત્રો સાથે અભ્યાસ માટે નવસારી કૃષિ યુનિવર્સિટીના સેન્ટ્રલ એક્ઝામિનેશન હોલ ખાતે મોકલવાના રહેશે. આઉટ સ્ટેશનના સ્પર્ધકો માટે યુનિવર્સિટી કેમ્પસમાં રહેવાની વ્યવસ્થા કરવામાં આવશે. આ વ્યવસ્થાનો લાભ લેવા માગતી કોલેજોએ સત્વરે જાણ કરવાની રહેશે.
૮. સ્પર્ધાના નિર્ણાયકોનો નિર્ણય આખરી રહેશે.
૯. સ્પર્ધાના દિવસે (તા.૨૨/૦૯/૨૦૨૧) ના રોજ નિયત સમયના ૩૦ મિનીટ પહેલા જે તે કોલેજના સ્પર્ધાના ઇન ચાર્જ પ્રાધ્યાપકે સ્પર્ધકો સાથે રહી સ્થળ ઉપર પણ રજીસ્ટ્રેશન કરાવવાનું રહેશે. રજીસ્ટ્રેશન પછી જે તે સ્પર્ધકનો ક્રમ જાહેર કરવામાં આવશે.

જા.નં.નકૃયુ/નિવિક/ટે.૪/૨૬૬૪ /૨૦૨૧
તા.૧૬/૦૯/૨૦૨૧


નિયામક
વિદ્યાર્થી કલ્યાણ